

एशियन विकास बैंक (एडीबी) अधिकारियों का जयपुर मेट्रो फेज 1 बी का विस्तृत दौरा एवं जयपुर मेट्रो के अधिकारियों के साथ समीक्षा बैठक।

जयपुर 29 नवम्बर। जयपुर मेट्रो अध्यक्ष एवं प्रबंध निदेशक श्री रोहित कुमार सिंह की अध्यक्षता में एशियन विकास बैंक के अधिकारीगणों के साथ समीक्षा बैठक आयोजित हुई। इसमें जयपुर मेट्रो के निदेशक (परियोजना) श्री सुबोध कुमार जिंदल, निदेशक (वित्त) डॉ. बृज भूषण शर्मा, दिल्ली मेट्रो एवं (CEC) के अधिकारी भी उपस्थित रहें। इससे पूर्व एडीबी टीम ने मेट्रो अधिकारियों के साथ छोटी चौपड़ स्थित कुण्ड तथा आर्ट गैलेरी का निरीक्षण किया और मेट्रो द्वारा एडमा के सहयोग से पुरातत्व संरक्षण की इस पहल की भूरी-भूरी प्रशंसा की। बाद में भूमिगत मार्ग से छोटी चौपड़ मेट्रो स्टेशन से बीच में चल रहे तकनीकी कार्यों का अवलोकन करते हुए बड़ी चौपड़ मेट्रो स्टेशन पहुंचें। वहाँ पर चल रहे स्टेशन के निर्माण कार्यों में सुरक्षा मापदण्डों का बारीकी से अध्ययन किया। तत्पश्चात् मेट्रो द्वारा पर्यावरण संरक्षण में निर्माण के बीच में आये वृक्षों को अन्यत्र स्थानान्तरित किये स्थान पर पहुंच कर वृक्षों को अपने मूल स्वरूप एवं वृद्धि में विकसित होते हुए देख संतुष्टि जाहिर की।

निदेशक परियोजना श्री सुबोध कुमार जिंदल ने एशियन विकास बैंक टीम के सदस्यों से पर्यावरण, पुरातत्व संरक्षण संबंधी जानकारी साझा की एवं दोनों ही मापदण्डों पर एडीबी ने मेट्रो को खरा पाया। एडीबी टीम ने निरीक्षण में मेट्रो फेज 1 बी के तहत चल रहे निर्माण कार्यों की प्रगति पर संतोष जाहिर किया।

इस पर सीएमडी श्री रोहित कुमार सिंह ने एडीबी टीम का धन्यवाद करते हुए जयपुर मेट्रो व एडीबी के आपसी सामन्जस्य को सराहा एवं भविष्य में इसी तरह आगामी परियोजना की प्रगति हेतु कार्य करने के लिए प्रेरित किया।

जनसम्पर्क अधिकारी